

सातत्याने मागील तीन वर्षापासून शुन्य तरतूद दर्शविण्यात आलेल्या योजनांपैकी “ASIDE Plan - Outside Plan” ही योजना बंद करण्याबाबत.

महाराष्ट्र शासन
सार्वजनिक बांधकाम विभाग
शासन निर्णय क्र. संकीर्ण २०१६/प्र.क्र.६९/नियोजन-१ अ
मंत्रालय, मुंबई - ४०० ०३२.
दिनांक : ३१ ऑक्टोबर, २०१७

वाचा : नियोजन विभागचे पत्र क्र. संकीर्ण २०१५/प्र.क्र.३५ भाग-२/का.१४११,
दि. २४ मे, २०१६

प्रस्तावना :-

राज्यात एकसारख्या योजना एकत्रित करून योजना कमी करण्याबाबतच्या सूचना नियोजन विभागाच्या दि. १४ जुलै, २०१५ च्या पत्रान्वये देण्यात आल्या होत्या व त्यासोबत योजनांची यादीही देण्यात आली होती. तदनंतर नियोजन विभागाने दि. २४ मे, २०१६ च्या पत्रान्वये सार्वजनिक बांधकाम विभागाच्या योजनांची यादी दिली आहे. बी.के. चतुर्वेदी समितीच्या शिफारशीच्या अनुषंगाने MPSIMPS (योजना प्रवासी) वर छत्र ६७ खाली दर्शविण्यात आलेल्या योजना (परिशिष्ट-३)प्राप्त झाले होते. त्यानुसार ज्या योजनांसाठी सातत्याने मागील ३ वर्षापासून शुन्य तरतूद दर्शविली जात आहे अशा योजना बंद करण्याची बाब शासनाच्या विचाराधीन होती.

शासन निर्णय :-

असाईड योजने अंतर्गत रायगड जिल्ह्यातील उरण तालुक्यातील खोपटा कोप्रोली कळंबसुरे चिरनेर साई खारपाडा रस्ता रामा-८५, रामा-८१ कि.मी. ०/०० ते १६/०० या कामासाठी रुपये ५१.७३ कोटी इतका निधी उद्योग मंत्रालयाकडून प्राप्त झाला. सदर काम जून, २०१३ मध्ये पूर्ण झाले आहे. असाईड योजने अंतर्गत सदर निधी सार्वजनिक बांधकाम विभागास प्राप्त झालेल्या नियतव्यया बाहेरील नियतव्यय म्हणून योजना प्रणालीवर दर्शविण्यात आला होता. प्रस्तुत योजनेस मागील ३ वर्षापासून शुन्य तरतूद दर्शविली जात आहे. त्यामुळे, सदर योजना, योजना प्रणालीवरून कमी करण्यास याद्वारे शासन मान्यता देण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा सांकेतांक २०१७१०३११५३५५२१२१८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रशांत पाटील)

अवर सचिव, महाराष्ट्र शासन

प्रति,

१. मा. राज्यपाल, महाराष्ट्र राज्य यांचे सचिव
२. मा. मुख्यमंत्री, महाराष्ट्र राज्य यांचे खाजगी सचिव
३. मा. मंत्री (सा.बां.) यांचे खाजगी सचिव, मंत्रालय, मुंबई
४. मा. मंत्री (वित्त व नियोजन) यांचे खाजगी सचिव, मंत्रालय, मुंबई
५. मा. राज्यमंत्री (सा.बां.) यांचे खाजगी सचिव, मंत्रालय, मुंबई
६. मुख्य सचिव यांचे सह सचिव, मंत्रालय, मुंबई
७. अ.मु.स. (नियोजन), यांचे स्वीय सहायक, नियोजन विभाग, मंत्रालय, मुंबई
८. अ.मु.स. (वित्त), यांचे स्वीय सहायक, वित्त विभाग, मंत्रालय, मुंबई.
९. मा. प्रधान सचिव, यांचे स्वीय सहायक सार्वजनिक बांधकाम विभाग, मंत्रालय, मुंबई
१०. मा. सचिव (रस्ते), यांचे स्वीय सहायक सार्वजनिक बांधकाम विभाग, मंत्रालय, मुंबई
११. मुख्य अभियंता, सार्वजनिक बांधकाम प्रादेशिक विभाग, सर्व
१२. मा. उप सचिव (रस्ते), यांचे स्वीय सहायक सार्वजनिक बांधकाम विभाग, मंत्रालय, मुंबई.
१३. अधीक्षक अभियंता, सार्वजनिक बांधकाम मंडळ, सर्व
१४. निवडनस्ती - नियोजन - १अ, सार्वजनिक बांधकाम विभाग, मंत्रालय, मुंबई